

அரசாங்க சேவைகள் ஆணைக்குழு

சட்ட வரைஞர் திணைக்களம்

சட்ட வரைஞர் திணைக்களத்தின் உதவிச் சட்டவரைஞர் பதவிகளுக்கு ஆட்சேர்ப்பதற்கான திறந்த போட்டிப் பரீட்சை- 2023

பகிரங்க சேவை ஆணைக்குழுவின் கட்டளைப்படி சட்டவரைஞர் திணைக்களத்தின் உதவிச் சட்டவரைஞர் பதவிகளிலான 04 வெற்றிடங்களையும் (ஆங்கிலம்/தமிழ்) மற்றும் உதவிச் சட்டவரைஞர் பதவிகளிலான 02 வெற்றிடங்களையும் (ஆங்கிலம்/சிங்களம்) நிரப்புவதற்குத் தகைமை பெற்ற ஆளணியினரைத் தெரிவுசெய்வதற்கான போட்டிப் பரீட்சைக்காகத் தகவுடைய இலங்கைப் பிரசைசுளிடமிருந்து விண்ணப்பங்கள் கோரப்படுகின்றன. இப்பரீட்சை, பரீட்சைகள் ஆணையாளர் தலைமையதிபதியினால் 2023, யூலை மாதம் கொழும்பில் நடாத்தப்படும். பகிரங்க சேவை ஆணைக்குழு இப்பரீட்சையைப் பிற்போடலாம் அல்லது இல்லாதாக்கலாம்.

(அ) விண்ணப்பங்கள் கிடைக்கப்பெறுவதற்கான முடிவுத் திகதி 2023, மே 08 ஆகும்.

குறிப்பு.- விண்ணப்பமொன்று அல்லது தொடர்புபட்ட ஆவணம் தொலைந்துபோனமை அல்லது அஞ்சலில் தாமதமானவை தொடர்பான ஏதேனும் முறைப்பாடு கவனத்திற்கொள்ளப்படமாட்டாது.

01. தொழில் நிபந்தனைகளும் சேவை நிபந்தனைகளும்.-

- (i) இப்பதவி நிரந்தரமானதும் ஓய்வூதியமுடையதுமாகும். நீர் உரித்துடையவராகவுள்ள ஓய்வூதியத் திட்டத்தின் மீது அரசாங்கத்தினால் எடுக்கப்பட்ட ஒரு கொள்கை முடிவுக்கு நீர் அமைந்தவராக இருத்தல் வேண்டும். நீர் விதவைகள் மற்றும் அநாதைகள்/ விதூரர் மற்றும் அநாதைகள் ஓய்வூதியத்திட்டத்திற்குப் பங்களிப்புச் செய்தல் வேண்டும். அரசாங்கத்தினால் காலத்துக்குக்காலம் விதித்துரைக்கப்படக்கூடியவாறாக அதற்கான உதவுதொகைகளை நீர் செலுத்துதல் வேண்டும்.
- (ii) 2020.10.16 ஆந் திகதிய 18/2020 ஆம் இலக்க, பொது நிருவாக சுற்றறிக்கையின் ஏற்பாடுகளின்படி, மற்றைய அரசு கரும மொழியிலான/அரசு கரும மொழிகளிலான தேர்ச்சி பெற்றுக்கொள்ளப்படுதல் வேண்டும்.
- (iii) இந்நியமனம், பகிரங்க சேவை ஆணைக்குழுவின் நடவடிக்கைமுறைசார் விதிகள், இலங்கைச் சனநாயக சோசலிசக் குடியரசின் தாபனக் கோவை, அரசாங்கத்தின் நிதி ஒழுங்குவிதிகள் மற்றும் உதவிச் சட்டவரைஞர் சேவைக்கான ஆட்சேர்ப்பு நடவடிக்கைமுறை அத்துடன் அதற்குச் செய்யப்பட்டுள்ள மற்றும் செய்யப்படும் திருத்தங்களில் உள்ளடக்கப்பட்ட நிபந்தனைகள் என்பவற்றுக்கு அமைந்ததாக உள்ளது.
- (iv) ஆட்சேர்ப்புக்காக நீர் தகவுடையவராகவுள்ள மொழிமூலமானது, விண்ணப்பப் படிவத்தில் உம்மால் குறிப்பிடப்பட்ட மொழிமூலமாகவிருக்கும்.

02. சம்பள அளவுத்திட்டம்: பொது நிருவாகம் மற்றும் முகாமைத்துவ அமைச்சுக்கான செயலாளரினால் 2018.02.21 ஆந்திகதிய EST 5/4/24(XIX)-9 ஆம் இலக்கக் கடித்தத்தினால் அங்கீகரிக்கப்பட்ட புதிய சம்பளக் கட்டமைப்பின்படி, இப்பதவிக்கான மாதாந்தச் சம்பள அளவுத்திட்டம் ரூபா 75,000 - 10 X 1630 - ரூபா 91,300 ஆகும் என்பதுடன் சம்பளக் குறியீடு LDSI - 2016 என்பதாகும்.

03. தகைமைகள்:

3.1 கல்விசார் /உயர்தொழில்சார் தகைமைகள்:

- i. இலங்கை உயர்நீதிமன்றத்தில் சட்டத்தரணியொருவராகச் சத்தியஞ்செய்திருத்தல் வேண்டும்.
- ii. க.பொ.த. சாதாரண தரப் பரீட்சையில், சிங்களம் அல்லது தமிழ் மொழியில் மற்றும் ஆங்கில மொழியில் விசேட சித்திகளைப் பெற்றிருத்தல் வேண்டும்.

3.2 அனுபவம் உயர் நீதிமன்றத்தின்: சட்டத்தரணியாகச் சத்தியஞ் செய்தபின்னர் ஓராண்டுக்குக் குறையாத முனைப்பான உயர்தொழில்சார் அனுபவத்தைப் பெற்றிருத்தல் வேண்டும். (முனைப்பான உயர்தொழில்சார் அனுபவத்துக்கான எண்பிப்பாகச் சமர்ப்பிக்கப்பட்ட ஆவணங்கள், அனுபவக் காலப்பகுதியையும், சான்றுப்படுத்துநரினால் இடப்பட்ட திகதியையும், முத்திரையையும் தெளிவாகக் குறிப்பிடுதல் வேண்டுமென்பதுடன் நேர்முகப்பரீட்சையில் முன்வைக்கப்படுதலும் வேண்டும்.)

3.3 உடற்றகைமைகள்: ஒவ்வொரு பரீட்சார்த்தியும் இலங்கையில் எப்பாகத்திலும் சேவையாற்றுவதற்கும், பதவிக்குரிய கடமைகளை நிறைவேற்றுவதற்கும் உடலீதியிலும் உளரீதியிலும் தகுதியுடையவராகவிருத்தல் வேண்டும்.

3.4 ஏனைய தகைமைகள்:

- i. விண்ணப்பதாரர் இலங்கைப் பிரசையொருவராகவிருத்தல் வேண்டும்;
- ii. விண்ணப்பதாரர் மிகச்சிறந்த பண்புக்கூறைக் கொண்டிருத்தல் வேண்டும்;
- iii. விண்ணப்பதாரர் விண்ணப்பங்களைக் பெறுவதற்கான முடிவுத் திகதியாகவுள்ள 2023, மே 08 ஆந் திகதியில், பதவிக்கு நியமிக்கப்படுவதற்காகத் தேவைப்பட்ட எல்லாத் தகைமைகளையும் பூர்த்திசெய்திருத்தல் வேண்டும்;
- iv. விண்ணப்பதாரர் இலங்கைச் சட்டங்களின்கீழ் ஏதேனும் குற்றவியல் சார்த்துக்கைக்குக் குற்றத்தீர்ப்பளிக்கப் பட்டிருத்தலாகாது.

04. **வயதெல்லை:** விண்ணப்பங்கள் பெறப்பட்ட கடைசித் திகதியன்றுள்ளவாறு வயதானது 22 வருடங்களுக்குக் குறையாமலும் 35 வருடங்களுக்கு மேற்படாமலும் இருத்தல் வேண்டும்.

05. **ஆட்சேர்ப்பு முறை:** ஓர் எழுத்துப் பரீட்சை மற்றும் தகவடைமையை மதிப்பீடு செய்கின்ற ஒரு நேர்முகப்பரீட்சை மீதான பெறுபேறுகளின்மீது ஆட்சேர்ப்புக்கள் செய்யப்படும். ஆட்சேர்ப்பதற்கு எதிர்பார்க்கப்பட்ட பதவிகளிலுள்ள வெற்றிடங்களின் எண்ணிக்கையின் ஐந்து மடங்குகளைக் கொண்ட பரீட்சார்த்திகளின் எண்ணிக்கையானோர், பரீட்சையின் கூட்டுமொத்தப் புள்ளிகளின் திறன்களின் தொடர்வரிசையின்படி, தகவடைமையை மதிப்பீடுசெய்கின்ற ஒரு நேர்முகப் பரீட்சைக்கு அழைக்கப்படுவர். பகிரங்க சேவை ஆணைக்குழுவினால் அங்கீகரிக்கப்பட்டதும் 07 ஆம் இலக்கத்தின்கீழ் முன்வைக்கப்பட்டதுமான புள்ளியிடுதல் நடவடிக்கைமுறைக்கிணங்க பகிரங்க சேவை ஆணைக்குழுவினால் அங்கீகரிக்கப்பட்ட ஒரு நேர்முகப்பரீட்சைச் சபையினால் நடாத்தப்படும் தகவடைமையை மதிப்பீடு செய்கின்றதான ஒரு நேர்முகப்பரீட்சையில் புள்ளிகள் வழங்கப்படும். தகைமைபெற்ற விண்ணப்பதாரர்கள், கிடைக்கக்கூடியனவான வெற்றிடங்களின் எண்ணிக்கைக்கிணங்க எழுத்துப் பரீட்சை மற்றும் தகவடைமை மதிப்பீட்டு நேர்முகப்பரீட்சையின் கூட்டுமொத்தப் புள்ளிகளின் திறன்களின் தொடர்வரிசையினது அடிப்படையில் பகிரங்க சேவை ஆணைக்குழுவினால் நியமிக்கப்படுவர். நியமிக்கப்படுவோரின் எண்ணிக்கையும் நியமனத்தின் பயனும் திகதியும் பகிரங்க சேவை ஆணைக்குழுவினால் தீர்மானிக்கப்படும்.

06. **பரீட்சை நடவடிக்கைமுறை.-** பின்வரும் பாடங்களைக்கொண்டுள்ள இரண்டு (02) வினாத்தாள்களைக்கொண்ட எழுத்துப்பரீட்சையொன்று நடாத்தப்படும். பாடங்களும் மற்றும் ஒவ்வொரு பாடத்திலும் சித்தியடைவதற்குத் தேவைப்பட்ட குறைந்தபட்சப் புள்ளிகளும் பின்வருமாறாகும். பரீட்சார்த்திகள் எல்லா வினாத்தாள்களுக்கும் விடையளித்தல் வேண்டும். பரீட்சையானது சிங்களம், தமிழ் மற்றும் ஆங்கிலம் ஆகிய மொழிமூலத்தில் நடாத்தப்படும். பரீட்சார்த்திகள் தாம் விரும்பிய ஏதேனுமொரு மொழியில் பரீட்சைக்குத் தோற்றலாம். பரீட்சார்த்தியொருவர், அவரின் விண்ணப்பத்தில் கொடுக்கப்பட்ட பரீட்சைக்கான மொழிமூலத்தை மாற்றுவதற்கு அனுமதிக்கப்படமாட்டார்.

வினாத்தாளின் பெயர்	பாடவிதானம்	சித்திக்குத் தேவைப்பட்ட குறைந்தபட்சப் புள்ளிகள்
01. சட்டம் பற்றிய அறிவு (02 மணித்தியாலங்கள்)	i. இலங்கைச் சனநாயகசோசலிசக்குடியரசின் அரசியலமைப்புப் பற்றிய அறிவு ii. பொருள்கோடல் கட்டளைச் சட்டத்தின் ஏற்பாடுகளுட்பட நியதிச் சட்ட பொருள்கோடல் பற்றிய சட்டக் கோட்பாடுகள் iii. பொதுவான சட்டக் கோட்பாடுகள்	40%

சுட்டி லக்கம்	பாடம்		அதிகபட்சப் புள்ளிகள்
	<p>(அ) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகத்திலிருந்து பெறப்பட்ட பிரதான பாடமொன்றாகவுள்ள ஆங்கில மொழியுடனான பட்டமொன்று</p> <p>(ஆ) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகத்திலிருந்து பெறப்பட்ட ஆங்கிலத்திலான திப்புளோமா அல்லது அரசாங்கத்தினால் அங்கீகரிக்கப்பட்ட ஒரு நிறுவசத்திலிருந்து பெறப்பட்ட SLQF மட்டம் 3/ NVQ மட்டம் 5 அல்லது அதற்குமேல் ஆங்கிலத்திலான திப்புளோமா அல்லது ஆகக்குறைந்தது (உள்நாட்டு அல்லது லண்டன்) க.பொ.த. (உயர்தரப்) பரீட்சையில் ஆங்கிலத்துக்கான மிகச்சிறந்த சித்தியேனும், அல்லது IELTS (கல்விசார்) இல் 6.5 அல்லது அதற்கு மேலான ஒட்டுமொத்தமான கூட்டுமொத்தப் புள்ளிகள், TOEFL-IBT இல் 79 அல்லது அதற்கு மேலான புள்ளிகள், TOEFL-CBT இல் 213 அல்லது அதற்கு மேலான புள்ளிகள் அல்லது TOEFL-PBT இல் 550 அல்லது அதற்கு மேலான புள்ளிகள்</p> <p>02. சிங்கள/தமிழ்மொழித் தேர்ச்சி</p> <p>(அ) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழகத்திலிருந்து பெறப்பட்ட பிரதான பாடமொன்றாக சிங்கள/தமிழுடனான பட்டம்</p> <p>(ஆ) பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட ஒரு பல்கலைக்கழகத்தினால் அல்லது ஓர் அரசாங்கப் பயிற்சி நிறுவசத்தினால் வழங்கப்பட்ட சிங்கள/தமிழ்மொழியிலான திப்புளோ மாவுக்கு (01 ஆண்டுக்குக் குறையாமல்)</p> <p>குறிப்பு : ஓர் உபதலைப்பின்கீழ் அதியுச்சத் தகைமைக்காக மட்டுமே புள்ளிகள் அளிக்கப்படும்.</p>	05 04 05 04	
03.	<p>மேலதிக அனுபவம் :</p> <p>பதவிக்காக விண்ணப்பிப்பதற்குத் தேவைப்படுத்தப்பட்ட, சட்டத்தரணியொருவராக 01 ஆண்டுச் சேவை நீங்கலாக, பகிரங்க அல்லது தனியார் துறையில் சட்டத்தரணியொருவராக/ சட்டப்பதவியை வகிக்கின்றமைக்காக அனுபவத்தின் ஒவ்வொரு ஆண்டுக்கும் 02 புள்ளிகளாக அதிகபட்சம் 10 புள்ளிகள்.</p> <p>குறிப்பு I : தனியார் துறையில் சட்டத்தொழிலில் தொழிலுக்கமர்த்தப்பட்டுள்ள விண்ணப்பதாரர்கள், ஆகக்குறைந்தது இருபது ஆண்டுகளுக்குக் குறையாத சேவையைப் பூர்த்தி செய்துள்ள சட்டத்தரணியொருவரினால் அல்லது சனாதிபதி சட்டத்தரணியொருவரினால் அல்லது நீதிச்சேவை அலுவலரொருவரினால் அத்தாட்சிப்படுத்தப்பட்ட சான்றிதழொன்றின்மூலம் அவர்களின் மேலதிகத் தகைமையை நிலைநாட்டுதல் வேண்டும். பகிரங்க அல்லது தனியார்துறையில் சட்டப் பதவியை வகிக்கின்ற விண்ணப்பதாரர்கள் அவர்களுடைய திணைக்கள/ நிறுவனத் தலைவரிடமிருந்து பெற்றுக்கொண்ட சேவைச் சான்றிதழொன்றை சமர்ப்பித்தல் வேண்டும்.</p> <p>குறிப்பு II : சேவையின் தொடக்க மற்றும் முடிவுத் திகதிகளைக் குறித்துரைக்காத சேவைச் சான்றிதழ்கள், புள்ளிகளை அளிப்பதற்காக ஏற்றுக்கொள்ளப்படமாட்டாது.</p>		10
04.	<p>தகவுடைமையை மதிப்பீடு செய்வதற்கான நேர்முகப்பரீட்சையில் வெளிக்காட்டப்பட்ட திறன்கள்</p>		05
	<p>மொத்தம்</p>		50

08. விண்ணப்பிக்கும் முறை.-

8.1 விண்ணப்பதாரர்கள் தமது விண்ணப்பங்களை இவ்வறிவித்தலின் முடிவில் இணைக்கப்பட்ட மாதிரி விண்ணப்பத்திற்கிணங்க, அவர் பரீட்சைக்குத் தோற்றும் அதேமொழியில் தயாரித்து தமது சொந்தக் கையெழுத்தில் நிரப்புவதல் வேண்டும். விண்ணப்பத்தின் ஒவ்வொரு பிரிவும் தரப்பட்டுள்ள அறிவுறுத்தல்களின்படி விண்ணப்பதாரரினால் நிரப்பப்படுதல் வேண்டுமென்பதுடன் எவையேனும் பிரிவுகள் அவருக்கு ஏற்படையனவல்லாவிடின், “ஏற்படையனவல்ல” என அவை அடையாளமிடப்படுதலும் வேண்டும். வரிசைகள் வெற்றாகவிடப்படின் விண்ணப்பம் நிராகரிக்கப்படலாமென்பதைக் கவனிக்கவும். விண்ணப்பமானது, 21X29.7 செ.மீ. அளவினதான A4 தாளின் இரு பக்கங்களையும் பயன்படுத்தி தயாரிக்கப்படுதல் வேண்டும்.

(அ) 01 முதல் 06 வரையிலான இலக்கங்களைக் கொண்ட தலைப்புக்கள் முதலாவது பக்கத்தில் தோன்றும்படி தயாரிக்கப்படுதல் வேண்டும்;

(ஆ) 07 முதல் 12 வரையிலான இலக்கங்களைக் கொண்ட தலைப்புக்கள் இரண்டாவது பக்கத்தில் தோன்றும்படி தயாரிக்கப்படுதல் வேண்டும்;

(இ) 13 முதல் 14 வரையிலான இலக்கங்களைக் கொண்ட தலைப்புக்கள் முன்றாவது பக்கத்தில் தோன்றும்படி தயாரிக்கப்படுதல் வேண்டும்; அத்துடன் ஏனைய இலக்கங்களைக் கொண்ட தலைப்புக்கள் நான்காவது பக்கத்தில் தோன்றும்படி தயாரிக்கப்படுதல் வேண்டுமென்பதுடன் முறையாக நிரப்பப்பட்ட விண்ணப்பத்தின் நிழற்படப் பிரதியொன்றை வைத்திருத்தல் பயனுள்ளதாகவும் இருக்கும்.

8.2 விண்ணப்பம் இப்பரீட்சை பற்றிய அறிவித்தலில் கொடுக்கப்பட்ட மாதிரி விண்ணப்பத்துக்கிணங்க உள்ளதா வென்பதை விண்ணப்பதாரர் செவ்வைபார்த்தல் வேண்டும் என்பதுடன் மாதிரி விண்ணப்பத்துக்கிணங்காத அல்லது முழுமையாக நிரப்பப்படாத விண்ணப்பங்கள் முன்னறிவித்தலின்றி நிராகரிக்கவும்படும்.

விண்ணப்பத்தைச் சமர்ப்பித்தல்

8.3 முறையாக நிரப்பப்பட்ட விண்ணப்பம் 2023, மே 08 ஆந் திகதியன்று அல்லது அதற்கு முன்னர் “பரீட்சைகள் ஆணையாளர் தலைமையதிபதி, இலங்கை பரீட்சைகள் திணைக்களம், பெலவத்த, பத்தரமுல்ல” என்ற முகவரிக்குப் பதிவஞ்சல் மூலம் அனுப்பப்படுதல் வேண்டும். “சட்டவரைஞர் திணைக்களத்தில் உதவிச் சட்டவரைஞர்கள் பதவிக்கு ஆட்சேர்ப்பதற்கான திறந்த போட்டிப் பரீட்சை” என்பது கடிதவுறையின் மேல் இடதுபக்க மூலையில் தெளிவாகச் சுட்டிக்காட்டப்படுதல் வேண்டும். மேலும், சிங்களம்/ தமிழ் மொழியிலான விண்ணப்பங்களில் பரீட்சையின் பெயர், சிங்களம்/ தமிழ்மொழியுடன் மேலதிகமாக ஆங்கிலமொழியிலும் குறிப்பிடப்படுதல் வேண்டும்.

8.4 தற்போது பகிரங்க சேவையில் அல்லது மாகாணப் பகிரங்க சேவையில் சேவையாற்றுகின்ற அலுவலர்கள், தத்தமது திணைக்களத் தலைவர்களினூடாகத் தமது விண்ணப்பங்களைச் சமர்ப்பித்தல் வேண்டும். விண்ணப்பங்கள் பெறப்பட்டமை ஒப்புக்கொள்ளப்படமாட்டாது என்பதுடன், முடிவுத் திகதிக்குப் பின்னர் பெறப்பட்ட விண்ணப்பங்கள் ஏதேனும் அறிவித்தலின்றி நிராகரிக்கவும்படும்.

பரீட்சைக் கட்டணம்

8.5 பரீட்சைக் கட்டணம் 1,200.00 ரூபாவாகும். பரீட்சார்த்தியானவர், பரீட்சைகள் ஆணையாளர் தலைமையதிபதியின் 20-03-02-13 ஆம் இலக்க அரசிறைத் தலைப்பின்கீழ் அரசாங்க வருமானத்துக்கு வரவு வைக்கப்படுவதற்கு மீளளிக்கப்படத்தக்கதல்லாத பரீட்சைக் கட்டணமொன்றை தீவிலுள்ள ஏதேனும் அஞ்சல் அலுவலகத்திற்கு அல்லது உப அஞ்சல் அலுவலகத்திற்கு அல்லது ஏதேனும் பிரதேச செயலகத்துக்கு அல்லது மாவட்டச் செயலகத்துக்குச் செலுத்துதல் வேண்டுமென்பதுடன் கொடுப்பனவுப் பற்றுச்சீட்டு சுழறாதவாறு விண்ணப்பத்தில் குறித்த இடத்தில் அதன் ஓரங்களின் ஒன்றில் ஒட்டப்படுதலும் வேண்டும். சொல்லப்பட்ட பற்றுச்சீட்டின் நிழற்படப்பிரதியொன்றை வைத்திருத்தல் பயனுள்ளதாகவிருக்கும். பணக்கட்டளைகளோ அல்லது முத்திரைகளோ பரீட்சைக் கட்டணமாக ஏற்றுக்கொள்ளப்படமாட்டாது.

8.6 எச்சுழ்நிலையின் கீழும் பரீட்சைக் கட்டணம் மீளளிக்கப்படமாட்டாது.

09. அனுமதிகள்.-

9.1 பரீட்சைகள் ஆணையாளர் தலைமையதிபதி அறிவித்தலில் குறிப்பீடு செய்யப்பட்ட விண்ணப்பங்கள் கிடைக்கப்பெறுவதற்கான முடிவுத் திகதியன்று அல்லது அதன் முன்னர் இயைபான பரீட்சைக் கட்டணத்தின் கொடுப்பனவின் மீது, கிடைக்கப்பெற்ற பற்றுச்சீட்டுடன் உரிய முறையில் பூர்த்தி செய்யப்பட்ட விண்ணப்பங்களை அனுப்பியுள்ள பரீட்சார்த்திகளுக்கு அனுமதி அட்டைகளை அனுப்புவார். அனுமதி அட்டைகள் அனுப்பப்பட்டவுடன், பரீட்சைகள் திணைக்களம் அது தொடர்பாகச் செய்தித்தாள்களில் அறிவித்தலொன்றை வெளியிடும்.

9.2 அத்தகைய அறிவித்தல் வெளியீட்டிலிருந்து இரண்டு அல்லது மூன்று நாட்களுக்குப் பின்னரும் அனுமதி அட்டையொன்று கிடைக்காத எவரேனும் பரீட்சார்த்தி இருப்பாராயின், அத்தகைய அறிவித்தலில் குறிப்பிடப்பட்ட முறையில் பரீட்சார்த்தியின் பெயர், முகவரி மற்றும் தேசிய அடையாள அட்டை இலக்கத்துடனும் பரீட்சையின் பெயருடனும் சேர்த்து அத்தகைய நிகழ்வுபற்றி பரீட்சைகள் திணைக்களத்துக்கு அறிவிக்கப்படுதல் வேண்டும். பரீட்சார்த்தி கொழும்புக்கு வெளியேயுள்ளவொரு பிரதேசத்திலிருப்பவராயின், அனுமதி அட்டையின் பிரதியொன்று அனுப்பப்படக்கூடிய தொலைநகல் இலக்கத்தைக் கொண்டிருக்கவேண்டிய கோரிக்கைக் கடிதத்துடன் சேர்த்து, அறிவித்தலில் குறித்துரைக்கப்பட்ட தொலைநகல் இலக்கத்துடன் தொடர்புகொண்டு விசாரணைகளைச் செய்தல் பயனுள்ளதாகவிருக்கும். பரீட்சைகள் திணைக்களத்தினால் கேட்கப்படும் ஏதேனும் தகவலை எண்பிக்கும் நோக்கில், உரியமுறையில் நிரப்பட்ட விண்ணப்பப்படிவத்தின் பிரதியையும், பரீட்சைக்கட்டணம் செலுத்தப்பட்டதற்கு எண்பிப்பான பற்றுச்சீட்டின் பிரதியையும், பதிவஞ்சல் மூலம் விண்ணப்பத்தை அனுப்பும்போது வழங்கப்பட்ட பற்றுச்சீட்டின் பிரதியையும் உம்மிடம் வைத்திருத்தல் மிகவும் பயனுள்ளதாகவிருக்கும்.

9.3 ஒரு பரீட்சார்த்திக்கு அனுமதி அட்டையொன்றை வழங்குதல், அவர் பரீட்சைக்குத் தோற்றுவதற்கான தகவுடைமைக் கான ஓர் ஒப்புக்கொள்ளுதலாகக் கருதப்படுதலாகாது.

பரீட்சைக்கு அனுமதிக்கப்படுவதற்கான அத்தாட்சிப்படுத்துகையைப் பெற்றுக்கொள்ளுதல்

9.4 ஒவ்வொரு விண்ணப்பதாரருக்கும், பரீட்சைக்குத் தோற்றுவதற்கு முன்னர் அவரது அல்லது அவளது கையொப்பத்தின் அத்தாட்சிப்படுத்துகையைப் பெற்றுக்கொள்வது கட்டாயமானது. ஒரு நிறுவனத்தினூடாகப் பரீட்சைக்குத் தோற்றும் விண்ணப்பதாரரொருவர் அவர் தற்போது சேவையாற்றுகின்ற நிறுவனத்தின் தலைவரின்மூலம் அவரது கையொப்பத்தை அத்தாட்சிப்படுத்துவித்தல் வேண்டும். ஏனைய விண்ணப்பதாரர்கள் ஓர் அரசாங்கப் பாடசாலையின் அதிபர் / ஓய்வுபெற்ற அதிபர், பிரிவின் கிராம அலுவலர், சமாதான நீதவான், ஒரு சக்திய ஆணையாளர், ஒரு சட்டத்தரணி, ஒரு பிரசித்த நொத்தாரிசு, மூன்று ஆயுதந்தாங்கிய படைகளினதும் ஓர் ஆணைபெற்ற அலுவலர் அல்லது பகிரங்க சேவையிலுள்ள அல்லது உள்ளூராட்சி சேவையிலுள்ள அலுவலர் அல்லது ஒரு நிரந்தரமான பதவிநிலை அலுவலர் அல்லது ஒரு பௌத்த கோயிலின் பிரதான மதகுரு அல்லது அதற்குப் பொறுப்பான மதகுரு அல்லது மதகுருவாக முக்கிய பதவி வகிக்கின்ற வேறேதேனும் மதத்துக்குச் சொந்தமான வழிபாட்டிடத்திற்கு பொறுப்பாகவுள்ள ஆளொருவர் என்போர்மூலம் தமது கையொப்பங்களை அத்தாட்சிப்படுத்துவித்தல் வேண்டும்.

பரீட்சைக்கு அனுமதித்தல்.-

9.5 பரீட்சார்த்தி, இயைபான பரீட்சை நிலையத்தில் பரீட்சைக்குத் தோற்றுதல் வேண்டும். பரீட்சையின் முதலாவது நாளன்று, பரீட்சார்த்தி, அத்தாட்சிப்படுத்தப்பட்ட அனுமதியைப் பரீட்சை மேற்பார்வையாளருக்கு அளித்தல் வேண்டும். இதற்கமைந்தொழுகாத பரீட்சார்த்தியொருவர் பரீட்சைக்கு அனுமதிக்கப்படமாட்டார்.

9.6 பரீட்சார்த்திகள், பரீட்சையை நடாத்துதல் தொடர்பாகப் பரீட்சைகள் ஆணையாளர் தலைமையதிபதியினால் விதிக்கப்பட்ட சட்டங்களுக்கும் ஒழுங்குவிதிகளுக்கும் அமைந்தோராவர். அவர் சொல்லப்பட்ட சட்டங்களும் ஒழுங்குவிதிகளும் மீறப்படின், பரீட்சைகள் ஆணையாளர் தலைமையதிபதியினால் விதிக்கப்பட்ட ஒரு தண்டனைக்கு உட்படுத்தப்படலாம்.

பரீட்சார்த்தியின் தகவலுக்காக:

- (அ) ஏதேனும் ஆவணம் அல்லது அதன் ஏதேனும் பிரதி விண்ணப்பத்துடன் இணைக்கப்படுதலாகாது.
- (ஆ) நேர்காணலில் ஆவணங்களைச் சமர்ப்பிக்கத் தவறுகின்ற பரீட்சார்த்திகளின் விண்ணப்பங்கள் கவனத்துட்கொள்ளப்படமாட்டாது.

10. பரீட்சார்த்தியின் ஆளடையாளம்:

ஒவ்வொரு பரீட்சார்த்தியும் பரீட்சை மண்டபத்தில் அவரது ஆளடையாளத்தைப் பரீட்சை மண்டபத்தின் மேற்பார்வையாளர் திருப்திப்படும்வகையில் எண்பித்தில் நிலைநாட்டுதல் வேண்டும். பின்வரும் ஆவணங்களுள் ஒன்று அந்நோக்கத்துக்காக ஏற்றுக்கொள்ளப்படும் :

- (அ) ஆட்களைப் பதிவு செய்தல் திணைக்களத்தினால் வழங்கப்பட்ட தேசிய ஆளடையாள அட்டை ;
- (ஆ) செல்லுபடியான கடவுச்சீட்டு ;
- (இ) செல்லுபடியான சாரதி அனுமதிப் பத்திரம்.

மேலும், பரீட்சார்த்தி அவரது அல்லது அவளது முகம் மற்றும் காதுகளை அடையாளங் காண்பதற்காக முடாமல் பரீட்சை மண்டபத்தினுள் நுழைதல் வேண்டும். அவரது அல்லது அவளது அடையாளத்தை எண்பிப்பதற்கு மறுக்கின்றவரான எவரேனும் பரீட்சார்த்தி பரீட்சை மண்டபத்துக்குள் நுழைவதற்கு அனுமதிக்கப்படலாகாது. மேலும் பரீட்சார்த்திகள் பரீட்சை உத்தியோகத்தர்களினால் விண்ணப்பதாரர்கள் அடையாளங் காண்பதற்காக பரீட்சை மண்டபத்தில் நுழைந்த நேரத்திலிருந்து மண்டபத்தை விட்டுச் செல்லும் வரை அவரது அல்லது அவளது முகத்தை மற்றும் காதுகளை மறைத்தலாகாது.

11. பொய்யான தகவலைக் கொடுத்துவது:

11.1 பரீட்சார்த்திக்கு தகைமைகளைக் கொண்டிருக்கவில்லையென பரீட்சைக்கு முன்னரோ, அல்லது பரீட்சை நடாத்தப்படுகின்றபோதோ, அல்லது பரீட்சைக்குப் பின்னரோ அல்லது எந்நேரத்திலேனும் வெளிப்படின, அவரது பரீட்சார்த்த நிலை இல்லாதாக்கப்படும்.

11.2 எவரேனும் பரீட்சார்த்தியொருவர், தெரிந்துகொண்டு பொய்யான தகவலை அளித்துள்ளமை அல்லது அவர் வேண்டுமென்று ஏதேனும் முக்கியமான தகவலை மறைத்திருந்தமை வெளிப்படின, அவர் பகிரங்க சேவையிலிருந்து நீக்கப்படலாம்.

12. இவ்வறிவித்தலில் வழங்கப்படாத ஏதேனும் கருமம் தொடர்பாக முடிபுகளைச் எடுப்பதற்கான உரிமையைப் பகிரங்க சேவை ஆணைக்குழு கொண்டுள்ளது.

13. இவ் வர்த்தமானி அறிவித்தலின் சிங்கள, தமிழ் மற்றும் ஆங்கில உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நின்றல் வேண்டும்.

14. இங்கு குறிப்பிடப்பட்ட சில அல்லது எல்லா வெற்றிடங்களையும் நிரப்பாதுவிடுவதற்கான உரிமையைப் பகிரங்க சேவை ஆணைக்குழு கொண்டுள்ளது.

பகிரங்க சேவை ஆணைக்குழுவின்ால் விதந்துரைக்கப்பட்டவாறு,

வசந்த பெரேரா

செயலாளர்,

நீதி, சிறைச்சாலை அலுவல்கள் மற்றும்
அரசியலமைப்புச் சீர்திருத்த அமைச்சு.

நீதி, சிறைச்சாலை அலுவல்கள் மற்றும் அரசியலமைப்புச்
சீர்திருத்த அமைச்சு,
அதிகாரண மாவத்தை,
கொழும்பு 12.
2023, ஏப்பிறல் 06.